



ERITREAN NATIONAL SALVATION FRONT
INORMATION & CULTURAL OFFICE
ensf.info@gmail.com

መንእሰይ ተላዓል !!

ስርዓት ኢሳያስ ስልጣኑ ንምቕጻል ምእንቲ፡ ኣብ ህዝቢ ኩቱር ፍርሒ ብምስራጽ፡ ኣብ ልዕሊ ካብኡ ዝተፈለየ ፍሉይ ርኢቶ ዘለዎ ኤርትራዊ ዜጋ፡ ናይ ጭውያ፣ ምእሳር፣ ምስዋር፣ ወሳይ፣ ስጉምቲታት ምውሳድ፡ ከም ልሙድ መርሓ ዝሓዘዎ፡ እዚ ካኣ ከሳብ ዝወድቕ ኣይከገድፎንዮ፡ ኣብ ኤርትራ ካብ ርእይቶኡ ዝተፈለየ ፍሉይ ርኢቶ፣ ወይ ተቃዋሚ ርኢቶ ዝህልዎ ዜጋ ውሕሰነት ድሕነት ሂወት የበሉን። ዓሰርተታት ኣሻሓት ሰብ ፍሉይ ርኢቶ ኤርትራውያን ዜጋታት ብዘይሃይማኖታዊ፣ ብሄራዊ፣ ኣውራጃዊ፣ ጾታውን ኣፈላላይ ተአሲሮምን ይእሰሩ ኣሎውንዮም። ኣቢይ ከም ዝኣተዉውን ኣይፍለጡንዮም። ባእታት ሓይልታት ጸጥታ ወልቀ መላሽ ኢሳያስ ንምግልጋል፡ኣባት ነፍሶም፣ ሸይቸም፣ መምህርም፣ ኣባታቶም፣ ኣዲታቶም፣ መሳተኣም፣ ኣዕሩኽቶም፣ መርሓቶም፣ ደቆም ዝጥፉኡዮም። ካብ ማህጸን ለዋህ ወላዲት ዝተወልዱ ነይመስሉ!! ጡብ ኣደ ዘይጠበዩ፣ ግንዖብ ዘይጠዓሙ ዚመስሉ ኢሰብኣውያን ምሕር ጨካናትዮም።

ከቡር ኣቦና ሃገራዊ ሓርበኛ መራሒ ወዲ 90 ታት ዓመት ሓጂ ሙሳ መሓመድ ኑር ኣብ መንበር ምምሕዳር ቤት ትምህርቲ ኣድድያእ ብሕታዊ ጸላት ቤት ትምህርቲ (ዘይመንግስታዊ)፡ ነቲ ስርዓት ኢሳያስ ኣብ ልዕሊ ቤት ትምህርቲ ኣድድያእ ዝወሰዶ ስጉምቲ ስለ ዝተቃወሙ ጥራሕ፡ ብሓይልታት ጸጥታ ለይቲ ካብ ቤቶም ናብ ዘይተፈልጠ ቦታ ተወስዶም። ሰፊሕ ሓፋሽ ህዝቢ ኤርትራ ኣብ ኣስመራ ብዘይ ሃይማኖታዊ፣ ጾታዊ፣ ዕድመን ኣፈላላይ፡ ሰሉሰ መዓልቲ 31 ጥቅምቲ 2017 ምእሳር ኣቦና ሓጂ ሙሳ ብምቕዋም፡ ብኣኸሪያ ዝተበገሰ ሰላማዊ ሰልፊ፡ ካብ ዝተፈላለዩ ኩርናዓት ኣስመራ (ማእከላይ ዞባ) ህዝቢ እናተወሰኹ፡ “ሓርነት ነቦና ሓጂ ሙሳ ” ሓርነት ንኣቡነ ኣንጦንዮስ’ ኢሎም እናጨረሐ፡ ሓርነት ደልዩ ብእግሩ ናብ ሜዳ ሓርነት መረሸ። ኣዝዩ ዕመርን ድምጺ ውጹዓት ዝዕርግን፡ ሕውነታውን ምሕዝነታውን ኢድ ዝዝርግሕን፡ ሰፊሕ ሰላማዊ ሰልፊ ድማ ኮነ። ኣብ ሓደ ህምት ናይ ህዝቢና ስኒትን ድልየት ለውጢን ብእኩብ ኅሊሁ ኣንጸባረቐ።

እዚ ተረኽቦዚ፡ ነቲ ዲክታቶርያዊ ስርዓት ኢሳያስ ካብ ነዊሕ ጊዜ ኣብ ህዝቢ ኣስፊንዎ ንዝጸነሐ ሓይል ዝመሰል ዝነበረ ሓጹር ፍርሂ ሰበሮ። ህዝቢ ኣስመራ ፍርሂሲ ከቢድ ዝመሰል እንክይተደፍረ እንክሎዮምበር፡ ካን ምስ ተደፍረ ካብኡ ዝፈኩስ’ባ የሎን ኣቢሉ። እዚ ተረኽቦዚ፡ ሕጂ ምስ ምእሳር ኣቦና ሓጂ ሙሳ ተአሳሲሩ ዝተረአዮኳ እንተኾነ፡ ብሃንድበት፣ ወይ ብወዝቢ ዝተኸሰተ ንጹል ተረኽቦ ኣይኮነን። ናይቲ ኣብ ህዝቢና ተዕቓሩን፡ ብዝኾነ ምኽንያት ኣብ ዝኾነ ጊዜ ከነቱጉ ተዓምሩን ናይ ዝጸነሐ ቁጠዕ፡ ጽዑቕ መግለጽን እኩብ ድምርንዮ። ከም መስርዕ ድማ ናይቲ ቅድምኡ ኣብ ኤርትራ ዝተረአየ ጠለባት ለውጢ ቐጥታዊ መቕጻልታኡዮ። ህዝባዊ ናዕቢ ባዚ ደው ከይበለ ብብጊዜኡ ሰፍሓቱን ዕብየቱን እናወሰኸ ከቕጽል ካኣዮ።

ሓፋሽ ህዝብና ኣብ ኣስመራ፡ ሓርነት ደልዩ ናብ ሜዳ ሓርነት ብሰላማዊ ሰልፊ ጸረ ዲክታቶርያዊ ስርዓት ምስ ወሓዘ፡ ህልው ዝሓ ኰርዓት ኢሳያስ ኣዝዩ ሰንበደ። ሰላማዊ ሰልፊ ንምብታን ድማ ከም ኣመሉ ስነ-ምግባር ሓይሊ ተጠቐመ። ኣብ ርእሲኡ ንፍትሓዊ ጉዳይ ህዝቢ ትሕዝቶ ኣልቦ ከገብሮን፡ ብግዳም መልክዑ ከዕዩኖን፡ ህዝባውነቱ ከሸምሪሮን፡ ተጓዩዩ ብእሰላማዊ ጥፍናነት ጠቐኖ። እሰላምን ክርስቲያንን ኤርትራውያን ኣሕዋት ኣብ ሕድሕዶም ንቁልቁል ከተፋኒኖም ብሓተታን ካልእ መሳርሒታት ኅሰጓሳትን ኣቢሉ ፐርፓጋንዳዊ ጸለመታትን መርዘን ይነዝሕ ኣሎ። ኣብ ልዕሊ ሰላማዊ ሰልፊ ንዝወጹ ድማ ናይ ሃድንን ታህዲድን ስጉምቲታት ይወሲድ ኣሎ። ባዕዳዊ መግዛእታውያን ይኹኑ ዘቤታውያን ዲክታቶርያውን ዝእቲ ስርዓታት ብዝፍንውዎን ዝነዝሕዎን ጸለመታት፡ ጊዘያዊ ምድንጋር ይፍጠር ዓኣምበር፡ ትሕዝቶ ፍትሓዊ ሕቶ ህዝቢ ኣይቕየርንዮ።

ግንባር ሃገራዊ ድህነት ኤርትራ
ቤት ጽሕፈት ዜናን ባህልን



جبهة الإنقاذ الوطني الإرتيرية
مكتب الإعلام والثقافة

ERITREAN NATIONAL SALVATION FRONT
INORMATION & CULTURAL OFFICE
ensf.info@gmail.com

ከምእውን ፍትሓዊ ሕቶ ህዝቢ ንምጭፍላቕ ዝወሰዱዎ ጭካን ስጉምቲታት፡ ንጊዜኡ ተዓዋትነቱ ከደናጉዮ ይኸእል'ምበር፡ መሰርሕ ቐጻልነቱ ከዓግትዎ ኣይከእሉንዮም።

ስርዓት ኢሳያስ ካብኡ ዝተፈልየ ፍሉይ ርእዮታዊ ዝጸባእ፡ ጸረ ካልእ ርእዮታዊ፡ ጸረ ዲሞክራሲ'ዮ፡ ጸረ ህዝቢ'ዮ፡ ጸረ ሃገራዊ ሓድነት'ዮ፡ ናይ ሓደ ዉሱን ሸነኽ ህዝቢ፣ ወይ ሃይማኖት፣ ወይ'ውን ኣውራጃ፣ ረብሓ ዝውክልን ዝሕልውን ዝከላኸን ኣይኮነን። ብንጹር ኣዘራርባ ወኪል ትግርኛ፣ ወይ ወኪል ክርስቲያን፣ ወኪል ሓማሴን ኣይኮነን። ወኪል ኣሰላምውን ኣይኮነን። በዓል ፍሉይ ካልእ ርእዮ ንዝህልዎ ሃይማኖቱ ብዘየገድስ ኣብ ቀጽሪ ጸላኢ'ዮ ዝሰርዖ፡ ስለዝኾነ ካኣ ብስንኪ ካብ ዲክታቶር ኢሳያስ ዝተፈልየ ርእዮታዊ ዝጨውዮም፣ ዝቀትሎም፣ ዝኣስርም ኣሰላምን ክርስቲያንን ባህላዊ እምነትነትን፡ ደቂ ኩሎም ብሄራትን፡ ዓለታትን ኣውራጃታትንዮም።

ፕሮፌሰር ኣትናቲዎስ ገብረኣብ ኣብ ሃገራዊ ጉባኤ (ሃዋሳ) ንስርዓት ህግደፍ እንክገልጹዎ ካብ ዝበልዎ ንምጥቃስ፡ ኩለን እምነታት ኤርትራ፡ ኣርቶዶክስ፣ ምስልምና፣ ካቶሊካዊት ቤተ ክርስቲያን፣ ኩለን ካኒሻዊያን ካልኣት እምነታትን፡ ብዘየፈላላይ ንነዊሕ እዋን፡ ናይዚ ስርዓት ግዳይት ኮይነን ጸኒሕንዮን። ኣዚ ኣብ ስልጣን ዝርከብ ወንጀለኛ ስርዓት፡ ብዝኾነ መምዘኒ፡ ንዝኾነት እምነት ዘይሓዲግ፡ ናይ ኩለን እምነታት ዋና ጸላኢ ምዃኑ ንምንም ዝተሰወረ ኣይኮነን " ብሎም። መስመር ናትናዮ። እዚ ናይ ፕሮፌሰር ኣትናቲዎስ መግለጺ ሓቀኛን ዘይተጋነንዮ። ስለዚ ስርዓት ህግደፍ ንዝኾነ ብሄር፣ ወይ ዓሌት፣ ወይ እምነት፣ ወይ'ውን ኣውራጃ ኣይውክልን።

ዝኣኡ ህልው ዲክታቶርያዊ ስርዓት፡ ንዝብድህዎ ፍትሓዊ ሕቶታት ህዝቢ ከምልሽ ድልየትን ብቐጻትን የብሉን። ፍትሓዊ ሕቶ ከድምሲሶውን ኣይከእልን። ግን ጠለባት ንዘልዓሉ ሰባት'ዮ ክጸልምን ክቀትልን ክኣስርን ይኸእል። ፍትሓዊ ሕቶ ካብ ኣልዓልቱ ሰባት ፈልዮ ንፍሉይ ርእዮ፣ ወይ ርትዓዊ ጠለባት ንዘቕርቡ ዜጋታት ብኣካል እንተጨፍለቐኑ፡ እቲ ፍትሓዊ ሕቶ ግን እናተሰጋገረ'ዮ ዝኸይድ'ምበር፡ ኮቶ ኣይጥፍእንዮ። ከም ኣብነት ኣብ ውሽጢ ሃገር ጸረ ስርዓት ህግደፍ ካብ ዝተለዓሉ ቅሉዕ ተቓውሞታት ገለ ሕደት ንምጥቓስ፣ ንጠለባት ህዝባዊ ስራዊት ናይ ዕሸላት ምንቅስቓስ'ዮ ብዝብል ኣዘራርባ ኣናሽይዎን ቀንጻሎን። ንጠለባት ወጉኣት ሓርነት ናይ ሕንቕቃት፡ ሰሙን ሰሙን በግዕ ኪንኣርደሎም ድዮም ደልዮም ብዝብል ኣናሽይዎን ብዘስከሕከሕ ቀንጻሎን። ንምንቅስቓስ ጽገና (ጉጅለ 15) ምስ ወያነ ዝተመሻጠሩ'ዮም ኢሉዎም። ኣሕቕቕዎምውን። ንወልዶ ናጻ ፕረስ መሳርሒ CIA'ዮም ኢሉዎም። ኣሕቕቕዎምውን። ንናይ ኣስመራ ዩኒቨርሲቲ ምንቅስቓስ ተማሃሮ ጸረ ሃገራዊ ኣገልግሎት፣ ናውቲ ጉጅለ ዑሱባት ወያነ (ጉጅለ 15)'ዮም ኢሉዎም። ንመወዳእታ ዘይብሉ ኣስገዳድ ወተሃደራዊ ኣገልግሎት ራሕራሐም ናብ ስደት ዝወሓዙ መንእሰያት ሓተላ'ዮም ኢሉዎም። ንናይ ዲዖት ምንቅስቓስ ዓለታዊ ኢሉዎ። ንናይ 21 ጥሪ ምንቅስቓስ (ስርሒት ፎርቶ) እስላማዊ ምንቅስቓስ'ዮ ኢሉዎ። ኣብ ዲያስፖራ ዝርከቡ ኤርትራውያን ንቤተ ሰባም ብመንገዲ ኣብ ሱዳን ዝርከቡ ሓዋላዊ ኣገልግሎት ዝሕገሙ ከተርቲ'ዮም ኢሉዎም። ሎሚ ድማ ንናይ ኣስመራ ሰላማዊ ሰልፊ ጥሩፍ እስላማዊ'ዮ ኢሉዎ። ኣብዚኣቶምን ከምዚእቶም ዚኣመሰሉ ዘይተገልጹን ተቓውሞቲ ደቂ ህዝቢ ኩሉ ዓይነት መሪር መስዋእቲ ክፍሎምበር፡ ፍትሓዊ ሕቶኦም ብቐጻሊ ተቃውሞቲ እናወለደ መጸኢ'ምበር፡ ቀረመሲ ኣይተረፈን። ኣብ ቅሉዕ ሓሶት ዘትከለ ፕሮፓጋንዳ ዲክታቶርያዊ ስርዓት እናተፈደሐ ብዝኸደ መጠን፡ እቲ ኣብ በባይቲ እዋናት ተደናጊሩ ዝጸነሐ ሓፋሽ እናነቐሐን፡ በብጊዜኡ ድፍረት እናኣጥረየን ከመጽእ ይኸውን ኣሎ። ፍትሓዊ ሕቶ ህዝቢ ና ድማ እናበረኸ ከድይብ እንክሎ፡ ዲክታቶርያዊ ስርዓት እናኣንቐልቀላ ክወርድ ይረኣ ኣሎ። ስለዚ ፕሮፓጋንዳ ስርዓት ኢሳያስ ብብመዕልቱ እናፈኹሰ ይኸይድ ኣሎ። ኣብዚ



ERITREAN NATIONAL SALVATION FRONT
INORMATION & CULTURAL OFFICE
ensf.info@gmail.com

እዋንዚ ወልቀ መላኪ ኢሳያስ ንዝሃረቦን፡ ንዝነዘሉን ፕሮፓጋንዳ ተገዲዶ ዝሓመነ ክመስል እንተዘይኮይኑምበር፡ ብወለንታኡዝሓምን ዳርጋ ሕድትዮ።

እቶም ኣብ ኣስመራ ስሉስ መወዳእታ ጥቅምቲ 2017 ንሰላማዊ ሰልፊ ዝወጹ ኤርትራውያን፡ ግፍዒ ስርዓት ሓደ ሰብኣይ ዘስመሮምዮም። ብሃይማኖት፣ ብብሄር፣ ብቀቢላ፣ ብእንዳ፣ ብአውራጃ፣ ብዓዲ፣ ብጾታ፣ ብዕድመ እንክይተፈላለዩ ፍትሓዊ ጠለቦም ንመላእ ህዝቢ ኤርትራን ህዝቢታት ዓለምን ከስምዑ ዝወፈሩ ሰላማውያን ዜጋታትዮም። ጠለቦም ካል “ሓርነት ንቦና ሓጂ ሙሳ” ሓርነት ንኣቡነ ኣንጦንዮሰዮ። እዚ ጠለብዚ ኣካል ዲሞክራሲያዊ ሕቶ ህዝቢ ኤርትራዮ። ናይ ዝለገረ ርእሱ ገድላዊ ሰሓብነትን ሓድነትን ዘሎዎዮ።

ኣብ ዲያሰፖራ ንሰላማዊ ሰልፊ ህዝብና ኣብ ኣስመራ ብምድጋፍ፡ ብብክባብእም ከከም ኩነታቶም ተመሳሳሊ ናይ ደገፍ ሰላማዊ ሰልፊ ብምክያድ፡ ምስ ናይ ውሽጢ ሃገር ህዝብና ምትእስሳርምን ሓድነቶምን ዘርኢዮ ዘልዉ ኤርትራውያን፡ ኩሎም ሃገራውያንዮም። ኣብ ሎንዶን፣ ኣብ ኣውስትራልያ፣ ኣብ ስቶክሆልም፣ ኣብ ካይሮ፣ ኣብ ዋሽንግቶን፣ ኣብ ቶሮንቶ፣ ሰላማዊ ሰልፊ ዘካየዱን፡ ብሕጂ ንምክያድ ኣብ ምድላው ዘሎዉን፡ ኣመንቲ ኩለን ሃይማኖታትን እምነትን፣ ደፎ ኩለን ብሄራትን ኤርትራዮም። ብሃይማኖት፣ ብብሄር፣ ብአውራጃ፣ ብፖለቲካዊ መርገጻትን ኣይተፈላለዩን። ኣብ ጉዳይ ተጋድሎ ህዝቦም፡ ዲሞክራሲያዊ ለውጢ ንምቅልጣፍ ባይታ ሰፊሕ ህዝባዊ ስሙር ግንባር ንምጥጣሕ ዝተዓጠቐ ሃገራውያን ተቓለስቲዮም።

እዚ ከምዚ ዝሓመሰለ ወዑይ ህዝባዊ ምልዕዳልን ውደባንዮ፡ ህቡባትን ስሙራትን ውፉያትን መንእሰያት መራሕቲ ዝፍጠር። ኣብ ቃልሲ መራሕነት ብምደባ፣ ወይ ብሕርያ ዝዕደል ኣይኮነን። ውዑይ ቃልሲ ዝፈጥርን፡ ህቡብ መድረኽ ቃልሲ ዝምድምድን ሰፊሕ ተሳትፎ መንእሰያትዮ። መንእሰያት ብዘይሃይማኖታውን ኣውርጃውን ብሄራውን ጾታውን ኣፈላልይ ዝያዳ ካልኣት ጽፍሕታት ሕብረተ ሰብ ግዳያት ዲኪታቶርያዊ ስርዓትዮም። ስለ ዝኾኑ ካል፡ ኣብ ቃልሲ ጸረ ስርዓት ህግደፍ ዝያዳ ካልኣት ቀጥታዊ ሱታፌኤም ከረጋግጹ መድረኽዊ ጠለብዮ። እዞም ኩሎም ብወለንታኤም ኣብ ሰላማዊ ሰልፊ ዝሳተፉ ዘሎዉ ምዑታት መንእሰያት፡ ተሳትፎኤም ኣብኡ ጥራሕ ክሕጸር ኣይግባእን። ጸረ'ቲ ካብ ሃገሮምን ቤተ ሰባምን ዘባረሮም ዲኪታቶርያዊ ስርዓት ሓሪፍም፣ ሓድነቶምን ስኒቶምን ካብ ዓረ ዝያዳ ኣትሪሮምን፡ ተወዲቦምን፡ ኣብ ቃልሲ ክውሕዙ ኣሎዎም። መንእሰያት ህቡብ መድረኽ ቃልሲ ንምፍጣር፡ ብናይ ዝለገረ ተባብሮም ክለዓሉን ክለዓዕሉን ኣሎዎም። ተሳትፎ መንእሰያት ዘውሰን ፍሉይ ፖለቲካዊ መድረኽ የሎን። ናይ መጀመርታ ይኹን፣ ናይ ማእከል ይኹን፣ ናይ መወዳእታ ይኹን፡ ኩሎም መድረኽት ቃልሲ፡ ንቐጥታዊ ህቡብ ሱታፌን ተወፋይነትን መንእሰያት ዝጥልብዮ። ሓፋሽ መንእሰያት ተላዓል።

ቤት ጽሕፈት ዜናን ባህልን ግሃድኤ
10 ሕዳር 2017